



Советот на Агенцијата за аудио и аудиовизуелни медиумски услуги врз основа на член 18 став 1 алинеја 2, член 20 став 1 алинеја 10¹, член 24 и член 79 ставови 1, 2 и 3 од Законот за аудио и аудиовизуелни медиумски услуги („Службен весник на РМ“ бр. 184/13, 13/14, 44/14, 101/14, 132/14, 142/16, 132/17, 168/18, 248/18 и 27/19 и „Службен весник на РСМ“ бр.42/20, 77/21, 154/23, 55/24, 193/24 и 247/25), член 51 ставови 1 и 2 од Законот за општата управна постапка („Службен весник на Република Македонија“ бр.124/15), согласно член 15 став 1 алинеја 2, член 41 став 1 алинеја 8 и член 59 ставови 1, 2 и 3 од Деловникот за работа на Агенцијата за аудио и аудиовизуелни медиумски услуги, арх.бр.01-3632/1 од 22.8.2025 година, постапувајќи по Барањето за продолжување на дозвола за ТВ емитување на ТРД Телевизија СИТЕЛ ДООЕЛ Скопје (наш Уп1 бр.08-4 од 1.9.2026 г.) на 30. седница одржана на 10.9.2026 г., согласно Заклучокот арх.бр.02-3348/3 од 10.9.2026 г., ја донесе следната

ОДЛУКА

за продолжување на дозволата за телевизиско емитување на Трговското радиодифузно друштво Телевизија СИТЕЛ ДООЕЛ Скопје

1. Дозволата за телевизиско емитување на Трговското радиодифузно друштво Телевизија СИТЕЛ ДООЕЛ Скопје, Уп1 бр.08-4 од 7.9.2023 г., се продолжува за време од 9 (девет) години, за период од 5.1.2027 г. до 4.1.2036 г.
2. Агенцијата за аудио и аудиовизуелни медиумски услуги, на Трговското радиодифузно друштво Телевизија СИТЕЛ ДООЕЛ Скопје, согласно точка број 1. на оваа Одлука, ќе му издаде нова дозвола.
3. Трговското радиодифузно друштво Телевизија СИТЕЛ ДООЕЛ Скопје, за периодот за кој се продолжува дозволата, е должен да работи во согласност со Законот за аудио и аудиовизуелни медиумски услуги, Законот за медиуми, прописите донесени врз основа на истите, како и во согласност со условите утврдени во дозволата.
4. Оваа Одлука е конечна и ќе се објави во „Службен весник на Република Северна Македонија“ и на веб страницата на Агенцијата.
5. Тужбата не го одлага извршувањето на оваа Одлука.

Образложение

Во член 79 (Времетраење на дозвола за телевизиско или радио емитување) став 1 од Законот за аудио и аудиовизуелни медиумски услуги - ЗАВМУ, пропишано е дека дозволата за телевизиско или радио емитување на трговските радиодифузни друштва и на непрофитните радиодифузни установи се доделува за временски период од девет години со можност за продолжување на истата.

¹ Алинеите 8 и 9 се избришани, види: член 8 од Закон за изменување и дополнување на Законот за аудио и аудиовизуелни медиумски услуги („Службен весник на Република Македонија“ бр.248/18).

Согласно член 79 став 2 од ЗАВМУ, дозволата за вршење на радиодифузна дејност не може да се пренесува на друго лице.

Дозволата за телевизиско или радиоемитување согласно член 79 став 3 од ЗАВМУ може да се продолжи на барање на носителот за време од девет години. Барањето се доставува до Агенцијата во рок не подолг од шест месеци пред истекот на важноста на дозволата. Советот на Агенцијата задолжително донесува одлука во рок не подолг од 30 дена од денот на приемот на барањето со која се продолжува дозволата, доколку радиодифузерот не сторил прекршувања согласно со ставот 4 на цитираниот член.

Согласно член 79 став 4 од ЗАВМУ, Советот на Агенцијата донесува одлука за одбивање на барањето за продолжување на дозволата ако радиодифузерот сторил сериозни прекршувања во текот на времетраењето на дозволата и тоа: - најмалку трипати во текот на времетраењето на дозволата сторил непочитување на посебните забрани од членот 48 од овој Закон, за што има правосилни судски пресуди или - во текот на времетраењето на дозволата, во најмалку еден избран циклус медиумското покривање не било направено на правичен, избалансиран и непристрасен начин, за што има правосилни судски пресуди.

Трговското радиодифузно друштво Телевизија СИТЕЛ ДООЕЛ Скопје (СИТЕЛ), е имател на Дозвола за телевизиско емитување, Уп1 бр.08-4 од 7.9.2023 г., издадена за период од 3 (три) години, почнувајќи од 5.1.2024 г. до 4.1.2027 г. за емитување преку преносен капацитет на дигитален терестријален мултиплекс, на државно ниво, на територија на Република Северна Македонија, телевизиски програмски сервис со претежно забавен општ формат, на македонски јазик.

На веб страницата на Агенцијата за аудио и аудиовизуелни медиумски услуги (АВМУ), објавени се образец на Барањето за продолжување на дозвола за ТВ/РА емитување и прилози кон истото, и тоа: Соодветна исправа како доказ дека на радиодифузерот не му е изречена мерка на безбедност забрана за вршење на дејност од регистар или евиденција (во оригинал или копија заверена на нотар и не постара од 15 дена од денот на доставувањето), или изјава од управителот на радиодифузерот дека не му е изречена мерка на безбедност забрана за вршење на дејност, заверена на нотар (и не постара од 15 дена од денот на доставувањето); Изјава од радиодифузерот, заверена на нотар дека ќе ги почитува техничките карактеристики и параметри определени од страна на Агенцијата за електронски комуникации на РСМ (АЕК) согласно со Законот за електронските комуникации (ЗЕК) и прописите донесени врз основа на него; ќе ги почитува техничките, просторните, финансиските и кадровските услови согласно Правилникот за минимални технички, просторни, финансиски и кадровски услови за добивање дозвола за радио (ра) и телевизиско (тв) емитување донесен од страна на Агенцијата; не ги прекршува одредбите од Глава IV на ЗАВМУ и податоците дадени во барањето се точни и сите прилози се веродостојни и полноважни, како и согласност за обработка на личните податоци наведени во Барањето.

На 1.9.2026 г., СИТЕЛ, согласно член 79 став 3 од ЗАВМУ, поднесе Барање за продолжување на дозвола за ТВ емитување (наш Уп1 бр.08-4 од 1.9.2026 г.) на соодветниот образец. При разгледување на поднесеното барање се утврди дека истото е уредно и целосно и ги содржи потребните прилози, и тоа: Согласно од 31.8.2026 г., за обработка на личните податоци наведени во Барањето, дадена од страна на управителот на радиодифузерот, Прилог бр.2.1. - Изјава (заверена на нотар) од Горан Глигоров дадена во својство на управител на СИТЕЛ дека радиодифузерот ќе ги почитува техничките карактеристики и параметри определени од страна на АЕК согласно со ЗЕК и прописите донесени врз основа на него; ќе ги почитува техничките, просторните, финансиските и кадровските услови согласно Правилникот за минимални технички, просторни, финансиски и кадровски услови за добивање дозвола за ра и тв емитување донесен од страна на Агенцијата; не ги прекршува одредбите од Глава IV на ЗАВМУ и податоците дадени во барањето се точни и сите прилози се веродостојни и полноважни (бр.УЗП 5821/2026 од 1.9.2026 г.), Прилог бр.2 – Изјава (заверена на нотар) од Горан Ивановски, дадена во својство на основач/сопственик на Друштвото за трговија МОНТЕКО ДООЕЛ експорт-импорт Скопје, во својство на единствен основач/сопственик на радиодифузерот СИТЕЛ, дека наведениот радиодифузер ќе ги почитува техничките карактеристики и параметри определени од страна на АЕК согласно со ЗЕК и прописите донесени врз основа на него; ќе ги почитува техничките, просторните, финансиските и кадровските услови согласно Правилникот за минимални технички, просторни,

финансиски и кадровски услови за добивање дозвола за ра и тв емитување донесен од страна на Агенцијата; не ги прекршува одредбите од Глава IV на ЗАВМУ и податоците дадени во барањето се точни и сите прилози се веродостојни и полноважни (бр.УЗП 5808/2026 од 31.8.2026 г.), и соодветни исправи како доказ дека на радиодифузерот не му е изречена мерка на безбедност забрана за вршење на дејност од регистар или евиденција, и тоа: Потврда за споредна казна број 0808-50/150020260340069 од 31.8.2026 г. издадена од Централниот регистар на РСМ, дека за радиодифузерот не се евидентирани податоци за изречена споредна казна за сторени кривични дела – трајна забрана за вршење на одделна дејност, Потврда за споредна казна број 0808-50/150020260340068 од 31.8.2026 г. издадена од Централниот регистар на РСМ, дека за радиодифузерот не се евидентирани податоци за изречена споредна казна за сторени кривични дела – привремена забрана за вршење на одделна дејност и Потврда за прекршочна санкција број 0808-50/150020260340001 од 31.8.2026 г. издадена од Централниот регистар на РСМ, дека за радиодифузерот не се евидентирани податоци за изречена прекршочна санкција – забрана за вршење професија, дејност или должност.

По извршениот увид во работењето на радиодифузерот во текот на времетраењето на дозволата, од страна на Агенцијата, се утврди дека барателот – СИТЕЛ ги исполнува условите утврдени во член 79 од ЗАВМУ, односно во текот на времетраењето на Дозволата, Уп1 бр.08-4 од 7.9.2023 г. не сторил сериозни прекршувања наведени во член 79 став 4 од ЗАВМУ.

Имајќи го предвид наведеното, директорот на Агенцијата, до Советот на Агенцијата достави Предлог, Уп1 бр.08-4 од 9.9.2026 г., за донесување на Одлука за продолжување на дозволата за телевизиско емитување на СИТЕЛ, Уп1 бр.08-4 од 7.9.2023 г., чијашто важност истекува на 4.1.2027 г. и истата да се продолжи за време од 9 (девет) години, односно за периодот од 5.1.2027 г. до 4.1.2036 г.

Следствено на сето погоренаведено, врз основа на член 18 став 1 алинеја 2, член 20 став 1 алинеја 10, член 24 и член 79 ставови 1, 2 и 3 од ЗАВМУ, член 51 ставови 1 и 2 од Законот за општата управна постапка, согласно член 15 став 1 алинеја 2, член 41 став 1 алинеја 8 и член 59 став 1, 2 и 3 од Деловникот за работа на Агенцијата, постапувајќи по Барањето за продолжување на дозвола за ТВ емитување на ТРД Телевизија СИТЕЛ ДООЕЛ Скопје (наш Уп1 бр.08-4 од 1.9.2026 г.), Советот на Агенцијата донесе Одлука како во диспозитивот, која е конечна и по нејзиното донесување ќе се објави во Службен весник на РСМ и на веб страницата на Агенцијата. На СИТЕЛ за продолжената дозвола од точка број 1. на оваа Одлука, Агенцијата ќе му издаде нова дозвола. Радиодифузерот е должен за периодот за кој се продолжува дозволата да работи во согласност со ЗАВМУ, ЗМ, прописите донесени врз основа на истите, како и во согласност со условите утврдени во дозволата. Тужбата не го одлага извршувањето на оваа Одлука.

Агенција за аудио и
аудиовизуелни медиумски услуги,
Претседател на Советот,

м-р Сашо Стефановски

Правна поука: Против оваа одлука радиодифузерот од точка 1. на одлуката, може да поднесе тужба за поведување на управен спор пред надлежен суд, во рок од 30 дена од денот на приемот на Одлуката.

Примерок од Одлуката да се достави до:

- ТРД Телевизија СИТЕЛ ДООЕЛ Скопје;
- Управителот на ТРД Телевизија СИТЕЛ ДООЕЛ Скопје;
- Агенцијата за електронски комуникации на РСМ;
- Директорот на Агенцијата/Советот на Агенцијата;
- Сектор за правни работи и јавни набавки и
- Назначените лица за водење на Уписникот за предметите по првостепената постапка во Агенцијата (Уп1).